

Kerala Gazette No. 19 dated 13th May, 2014.

PART I

Section iii



கேரள அரசு

சட்ட (சட்டமியற்றல்-ஜி) துறை

அறிக்கை

எண் 20614/ச. இ. ஜி. 2/2013/சட்டம். திருவனந்தபுரம், 2013 செப்டம்பர் 19.
1935 பாத்ரம் 28.

2013 செப்டம்பர் 17ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. பி. இராமராஜ பிரேம பிரசாத்,
சட்டத்துறை சிறப்புச்செயலாளர்.

2013-ன் அவசரசட்டம் எண் 50

**2013-ன் பல்கலைக்கழக சட்டங்கள் (இரண்டாவது
திருத்த) அவசரசட்டம்**

இந்தியக்குடியரசின் அறுபத்திநான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1986-ன் கொச்சி அறிவியல்-தொழில்நுட்ப பல்கலைக்கழக சட்டம், 2013-ன் துஞ்சத்து எழுத்தச்சன் மலையாள பல்கலைக்கழக சட்டம் போன்றவற்றை மீண்டும் திருத்தம் செய்வதற்குரிய ஒரு அவசரசட்டம்.

முகவுரை.—1986-ன் கொச்சி அறிவியல்-தொழில்நுட்ப பல்கலைக்கழக சட்டமும், 2013-ன் துஞ்சத்து எழுத்தச்சன் மலையாள பல்கலைக்கழக சட்டமும் பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாமல் இருப்பதாலும் தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என கேரள ஆளுநர் புரிந்துகொண்டிருப்பதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உட்பிரிவு (1)-ல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரசட்டம் 2013-ன் பல்கலைக்கழக சட்டங்கள் (இரண்டாவது திருத்த) அவசரசட்டம் என அழைக்கப்படலாம்.

(2) இது உடனடியாக அமலுக்கு வருவதாகும்.

2. 1986-ன் 31வது சட்டமும் 2013-ன் 24வது சட்டமும் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலத்தில் 1996-ன் கொச்சி அறிவியல்-தொழில்நுட்ப பல்கலைக்கழகச்சட்டமும் (1986-ன் 31) 2013-ன் துஞ்சத்து எழுத்தச்சன் மலையாள பல்கலைக்கழக சட்டமும் (2013-ன் 24) பிரிவுகள் 3 மற்றும் 4-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. 1986-ன் 31வது சட்டம் திருத்தம் செய்தல்.—1986-ன் கொச்சி அறிவியல் தொழில்நுட்ப பல்கலைக்கழகச்சட்டத்தில் (1986-ன் 31) பிரிவு 7-ன் துணைப்பிரிவு (2)-க்குப் பதிலாக பின்வரும் துணைப்பிரிவு சேர்க்கப்பட வேண்டும், அதாவது:—

“(2) ஆசிரியர் மற்றும் ஆசிரியர் இதர பணியிடங்களுக்குரிய நியமனங்கள் நடைபெறுவதில், பல்கலைக்கழக, 1958-ன் கேரள ஸ்டேட் ஆன்ட் சப்ஆர்டினைட் சர்வீஸஸ் சட்டங்களின் 14வது சட்டத்தில் (எ), (பி), (சி) போன்ற உட்பிரிவுகளின் நிபந்தனைகளும் 15, 16, 17, 17எ போன்ற சட்டங்களின் நிபந்தனைகளும் அத்து காலங்களில் திருத்தம் செய்தபடி, தேவையான மாற்றங்களுடன் கடைபிடிக்க வேண்டியதும் அனைத்து பிரிவுகளையும் ஒரே பிரிவாக பரிசீலனை செய்து தரவாரியான சமுதாய ஒதுக்கீடு தொடரவேண்டியதும் ஆகும்”.

4. 2013-ன் 24வது சட்டத்தில் திருத்தம் செய்தல்.—2013-ன் துஞ்சத்து எழுத்தச்சன் மலையாள பல்கலைக்கழகச்சட்டத்தின் (2013-ன் 24) பிரிவு 40-க்கு பதிலாக பின்வரும் பிரிவு சேர்க்கப்படவேண்டும், அதாவது:—

“40. நியமனங்களின் ஒதுக்கீடு:—ஆசிரியர் மற்றும் ஆசிரியர் இதர பணியிடங்களுக்குரிய நியமனங்கள் நடைபெறுவதில், பல்கலைக்கழக, 1958-ன் கேரள ஸ்டேட் ஆன்ட் சப்ஆர்டினைட் சர்வீஸஸ் சட்டங்களின் 14வது சட்டத்தில் (எ), (பி), (சி), போன்ற உட்பிரிவுகளின் நிபந்தனைகளும் 15, 16, 17, 17எ போன்ற உட்பிரிவுகளின் நிபந்தனைகளும் அத்து காலங்களில் திருத்தம் செய்தபடி தேவையான மாற்றங்களுடன் கடைபிடிக்க வேண்டியதும் எல்லா பிரிவுகளையும் ஒரே பிரிவாக பரிசீலனை செய்து தரவாரியான சமுதாய ஒதுக்கீடு தொடரவேண்டியதும் ஆகும்.”.

நிகில்குமார்,
ஆளுநர்.
